

Sri Shankara

Bhagavatpadacharya

Stuti

శ్రీ శంకరభగవత్పాదాచార్య

స్తుతి:

ముదా కరేణ పుస్తకం దధానమీశరూపిణం

తథాఽపరేణ ముద్రికాం నమత్తమోవినాశినీం |

కుసుంభవాససావృతం విభూతిభాసిఫాలకం

నతాఽఘనాశనే రతం నమామి శంకరం గురుం ||

1

పరాశరాత్మజప్రియం పవిత్రితక్షమాతలం

పురాణసారవేదినం సనందనాదిసేవితం |

ప్రసన్నవక్త్రపంకజం ప్రపన్నలోకరక్షకం

ప్రకాశితాద్వితీయతత్త్వమాశ్రయామి దేశికం || 2

సుధాంశుశేఖరార్చకం సుధీంద్రసేవ్యపాదుకం

సుతాదిమోహనాశకం సుశాంతిదాంతిదాయకం |

సమస్తవేదపారగం సహస్రసూర్యభాసురం

సమాహితాఖిలేంద్రియం సదా భజామి శంకరం ||

3

యమీంద్రచక్రవర్తినం యమాదియోగవేదినం

యథార్థతత్త్వబోధకం యమాంతకాత్మజార్చకం |

యమేవ ముక్తికాంక్షయా సమాశ్రయంతి సజ్జనాః

నమాంయహం సదా గురుం తమేవ శంకరాభిధం

|| 4

స్వబాల్య ఏవ నిర్భరం య ఆత్మనో దయాలుతాం

దరిద్రవిప్రమందిరే సువర్ణవృష్టిమానయన్ |

ప్రదర్శ్య విస్మయాంబుధౌ న్యమజ్జయత్

సమాంజనాన్

స ఏవ శంకరస్సదా జగద్గురుర్గతిర్మమ || 5

యదీయపుణ్యజన్మనా ప్రసిద్ధిమాప కాలటీ

యదీయశిష్యతాం వ్రజన్ స తోటకోఽపి పప్రథే |

య ఏవ సర్వదేహీనాం విముక్తిమార్గదర్శకః

నరాకృతిం సదాశివం తమాశ్రయామి సద్గురుం || 6

సనాతనస్య వర్తమానః సదైవ పాలనాయ యః

చతుర్దిశాసు సన్మఠాన్ చకార లోకవిశ్రుతాన్ |

విభాండకాత్మజాశ్రమాదిసుస్థలేషు పావనాన్

తమేవ లోకశంకరం నమామి శంకరం గురుం || 7

యదీయహస్తవారిజాతసుప్రతిష్ఠితా సతీ

ప్రసిద్ధశృంగభూధరే సదా ప్రశాంతిభాసురే |

స్వభక్తపాలనవ్రతా విరాజతే హి శారదా

స శంకరః కృపానిధిః కరోతు మామనేనసం || 8

ఇమం స్తవం జగద్గురోర్గుణానువర్ణనాత్మకం

సమాదరేణ యః పఠేదనన్యభక్తిసంయుతః |

సమాప్నుయాత్సమీహితం మనోరథం నరోఽచిరా-

-ద్దయానిధేస్స శంకరస్య సద్గురోః ప్రసాదతః || 9

ఇతి శ్రీ శంకరభగవత్పాదాచార్య స్తుతిః |

